

दैनिक

रोकथोक लेखनी

(R)

खबरें बे-रोकथोक

Read E Newspaper at Paper Boy App, Magzter App, Jio News App, Paytm App, Dailyhunt App

नालासोपारा में स्कूटर सवार ने महिला ट्रेफिक पुलिसकर्मी को कुचलने की कोशिश की

मुंबई : मुंबई से सटे नालासोपारा के मंगली में मंगलवार दोपहर एक घटना घटी, तेज रफ्तार एक बाइक सरकार एक महिला ट्रेफिक पुलिसकर्मी को कुचलने की कोशिश की. जिसके बाद महिला जमीन पर गिर गई. बाइक सवार के इस हरकत के चलते महिला ट्रेफिक पुलिसकर्मी की जान जा सकती है. खबरों की माने तो वारदात के बाद ते महिला ट्रेफिक पुलिसकर्मी पर बाइक चढ़ाने को लेकर शख्स के खिलाफ केस दर्ज कर उसकी बाइक को जप्त कर लिया गया है.

वसई में औद्योगिक इकाई में हाइड्रोजन गैस सिलेंडर विस्फोट, तीन की मौत, आठ घायल

वसई : वसई में एक औद्योगिक इकाई में हुए हाइड्रोजन गैस सिलेंडर विस्फोट होने की खबर है। धमाके के बाद फैक्टरी में आग भड़क गई। हादसे में तीन श्रमिकों की मौत हो गई है। इस दौरान आठ लोग गंभीर रूप से घायल बताए जा रहे हैं। बताया जा रहा है कि घटना दोपहर करीब तीन बजे की है। चंद्रपाड़ा क्षेत्र स्थित फैक्टरी में विद्युत उपकरण बनाने का काम होता है।

‘शिव भोजन थाली’ नहीं की जाएगी बंद!

केवल होगी शिकायतों की जांच-फडणवीस

महाराष्ट्र : महाराष्ट्र में सरकार बदलने के बाद एमवीए सरकार द्वारा किए गए फैसलों की समीक्षा की जा रही है. इस बीच महाराष्ट्र के उप मुख्यमंत्री देवेंद्र फडणवीस ने मंगलवार कहा कि पिछली सरकार द्वारा शुरू की गई शिव भोजन थाली को बंद नहीं किया जाएगा. सब्सिडी वाली भोजन प्लेट योजना चलती रहेगी. इसके बाद उप मुख्यमंत्री ने स्पष्ट किया कि इस योजना के खिलाफ शिकायत मिल रही है जिसकी जांच की जाएगी और जो आरोपी हैं उनके खिलाफ कार्रवाई की जाएगी.



एक थाली की कीमत है 10 रुपये

मीडिया रिपोर्ट के मुताबिक महाराष्ट्र में 1699 भोजन केंद्र चल रहे हैं, जिनमें से 1549 भोजन केंद्रों पर इस योजना का लाभ मिल रहा है. इस योजना को एमवीए सरकार ने चालू किया था. शिव भोजन थाली शुरू होने के समय इसकी कीमत 10 रुपये थी. जिसे कोरोना काल में घटाकर 5 रुपये कर दिया गया और कुछ दिनों बाद थाली मुफ्त में दी जाने लगी थी. अब कोरोना काल खत्म होने के बाद फिर से थाली की कीमत 10 रुपये कर दी गई है. शिव भोजन थाली की कीमत शहरी इलाकों में 50 और ग्रामीण इलाकों में थाली की कीमत 35 रुपये रखी गई थी. इस थाली के लिए ग्राहक को 10 रुपये देना था, जबकि बाकी पैसा सरकार की तरफ से चुकाया जाता है.

प्रदेश के खाद्य नागरिक आपूर्ति मंत्री रविंद्र चव्हाण ने भी कहा कि शिवभोजन थाली योजना को बंद नहीं की जाएगी. सरकार केवल इसकी समीक्षा करेगी. दरअसल, बीते दिनों शिव भोजन थाली को बंद करने की बात सामने आ रही थी. जिसके बाद सीएम और डिप्टी सीएम ने इस पर प्रतिक्रिया दी है.

एयरपोर्ट पर चॉकलेट में छिपाकर लाया गया 19 लाख का सोना जब्त


एक सप्ताह में पकड़ा गया छह करोड़ रुपये का 12 किलोग्राम सोना

मुंबई : मुंबई सीमा शुल्क विभाग (कस्टम) ने मुंबई एयरपोर्ट पर बुधवार को चाकलेट और टॉफी में छिपाकर ला गया 19 लाख रुपये का सोना जब्त किया है। इस मामले में एक यात्री को गिरफ्तार किया गया है। इस हवाई अड्डे पर मुंबई सीमा शुल्क विभाग ने एक सप्ताह में 12 किलो सोना जब्त किया है।



बताया गया कि बुधवार को मुंबई एयरपोर्ट पर चेकिंग के दौरान मुंबई सीमा शुल्क विभाग के सतर्क अधिकारियों ने एक बैग में एक डिब्बे की तलाशी तो उसमें चॉकलेट और टॉफी रखी थीं। कस्टम विभाग के अधिकारियों ने सावधानी से चेकिंग करने पर चॉकलेट और टॉफी के पैरों पर सोने के छोटे-छोटे टुकड़े लपेटा पाया। कस्टम विभाग ने उन टॉफियों के पैरों से लगभग 19 लाख रुपये का सोना जब्त किया और आरोपित को गिरफ्तार कर लिया है। एक अधिकारी ने बताया कि मुंबई अंतरराष्ट्रीय हवाई अड्डे पर मुंबई सीमा शुल्क विभाग ने पिछले एक सप्ताह में 12 किलो सोना जब्त किया है। इसकी कीमत करीब छह करोड़ रुपये है। इस दौरान सूझान से आए छह आरोपियों को गिरफ्तार किया गया है और पूछताछ की जा रही है।

मुंबई/ सायन के प्रतीक्षा नगर में हत्या, आरोपी गिरफ्तार



मुंबई: मानखुर्द और सायन के प्रतीक्षा नगर इलाके में हुई हत्या ने सनसनी फैला दी है। हालांकि दोनों ही मामलों में पुलिस ने आरोपियों को गिरफ्तार कर लिया है, लेकिन इससे साफ जाहिर होता है कि अपराधियों के हाँसले बुलंद है। मानखुर्द पुलिस स्टेशन पुलिस निरीक्षक (क्राइम) आदिनाथ गावडे ने बताया कि मृतक इमरान जुबेर सय्यद उर्फ इमरान नूर मोहमद शेख (22) का शव मानखुर्द रेलवे स्टेशन के पास मिला था। अज्ञात आरोपी के खिलाफ हत्या का केस दर्ज कर जांच शुरू की गई। गुप्त सूचना के आधार पर पहले मसलुद्दीन शेख उर्फ वसु को गोवंडी से हिरासत में लिया गया और पूछताछ में इसने अपने साथी फरहान खान का नाम बताया, जो घाटकोपर पुलिस स्टेशन में आर्म्स

एक्ट के तहत गिरफ्तार था। इन्होंने बताया कि पुरानी रजिश्त के तहत दोनों ने मिलकर उसकी हत्या की थी। पुलिस ने दोनों को रिमांड में लेकर आगे की जांच शुरू की है। पुरानी रजिश्त के चलते क्रिया मर्डर वडाला टीटी पुलिस से मिली जानकारी के अनुसार, पुरानी दुश्मनी के चलते 22 वर्षीय तुषार बाघ की तेजधार हथियार से हमला कर कर हत्या कर दी गई। पुलिस ने हत्या के आरोप में संदीप कारंडे और रोहन मोरे को गिरफ्तार कर लिया है, जबकि इनका साथी जख्मी साथी का इलाज सायन अस्पताल में चल रहा है। पुलिस के मुताबिक, मृतक तुषार पहले प्रतीक्षा नगर में रहता था, उसकी आरोपियों के साथ हुए झगड़े को लेकर पुरानी रजिश्त थी। चाकू से किया हमला मृतक कई महीनों से रहने के लिए धारावी चला गया था, लेकिन आरोपी उसकी तलाश में थे। शनिवार रात को वह अपनी दादी को मिलने के लिए प्रतीक्षा नगर आया था। आरोपियों को जानकारी मिली उसी समय तीनों लोगो ने उसे रोक कर मारपीट शुरू कर दी। इस दौरान किसी एक ने मृतक पर चाकू से हमला कर दिया, खुन बहने से उसकी मौत हो गई।

भायंदर में मेट्रो कारशेड के नोटिफिकेशन से भड़के किसान



भायंदर: भायंदर पश्चिम में मूर्धा और राई गांव के मध्य प्रस्तावित मेट्रो कारशेड का मुद्दा एक बार फिर गरमा गया है। जमीन अधिग्रहण पर स्थगित होने के बीच राज्य सरकार के नगर विकास विभाग ने मेट्रो कारशेड के लिए मीरा-भायंदर महानगरपालिका की नई डेवलपमेंट प्लान (डीपी) में उक्त जमीन आरक्षित करने की अधिसूचना जारी की है, जिससे किसान आक्रोशित हो उठे हैं। भूमिपुत्र सामाजिक

समन्वय समिति के अध्यक्ष और पूर्व उपनगराध्यक्ष अशोक पाटिल ने इसका सख्त विरोध किया है और आंदोलन के साथ ही कोर्ट में जाने की चेतावनी भी दी है। पाटिल ने कहा कि सरकार में शामिल नेताओं का दोहरी भूमिका समझ से परे है। राज्य के मुख्यमंत्री एकनाथ शिंदे जब महाविकास आघाडी सरकार में नगर विकास मंत्री थे, तब उन्होंने मेट्रो कारशेड के लिए जमीन अधिग्रहण की प्रक्रिया के तहत मंगाए

आंदोलन और कोर्ट जाने की दी चेतावनी!

गए आक्षेप और सुझाव की सुनवाई पर स्थगिति दी थी। अब जब वे राज्य के मुख्यमंत्री हैं, तब उनके अधीन काम करने वाला मुंबई महानगर प्रदेश विकास प्राधिकरण (एमएमआरडीए) उनकी जमीन मेट्रो कारशेड के लिए आरक्षित करने की अधिसूचना निकाल दी है। किसानों ने दिया ये तर्क उल्लेखनीय है कि मेट्रो कॉरिडोर 9, 2 और 7 के लिए राई-मूर्धा गांव की तकरीबन 32 हेक्टेयर कृषि भूमि पर मेट्रो कारशेड प्रस्तावित है, लेकिन शुरू से ही स्थानीय ग्रामीण इसका विरोध कर रहे हैं। विरोध को स्थानीय शिवसेना-बीजेपी का समर्थन भी है।

संपादकीय / लेख



फैसल शेख
(प्रधान संपादक)

**बुलडोजर
उपचार...**

अपराधियों और कानून का उल्लंघन करने वालों के खिलाफ बुलडोजर के इस्तेमाल का जो सिलसिला उत्तर प्रदेश से शुरू हुआ था वह अब मध्यप्रदेश, राजस्थान, गुजरात व दिल्ली होते हुए हरियाणा तक आ पहुंचा है। अब हरियाणा की मनोहर सरकार योगी सरकार की ही तर्ज पर एक्शन मोड में नजर आ रही है।

राज्य सरकार ने बदमाशों व नशा तस्करों की अचल संपत्ति पर बुलडोजर चलाने का मन बना लिया है। राज्य के गृह व स्वास्थ्य मंत्री अनिल विज ने भी चेतावनी दी है कि राज्य में किसी भी कीमत पर नशे के कारोबार को पनपने नहीं दिया जायेगा। नशे के सौदागरों को यह धंधा तुरंत बंद करना होगा या फिर राज्य छोड़कर जाना होगा। उन्होंने यहां तक चेतावनी भी दे दी कि सभी जनपदों में टीमें तैयार कर ली गई हैं और सभी जगह बुलडोजर तैयार हैं। उन्होंने चेतावनी दी कि नशे की कमाई से तस्करों ने जो संपत्ति बनायी है उस पर शर्तिया बुलडोजर चलेगा। दरअसल, उत्तर प्रदेश के कानपुर के बिकरू गांव में गैंगस्टर विकास दुबे के आलीशान घर को नेस्तनाबूद करते समय बुलडोजर का जो रौद्र रूप योगी सरकार ने दिखाया, वह राजनीति में बदमाशों के खिलाफ तुरत-फुरत कार्रवाई का प्रतीक बन गया है। यहां तक कि 2022 के उत्तर प्रदेश विधानसभा चुनाव के दौरान बुलडोजर एक मुद्दा बना। चुनावी रैलियों, जुलूसों में व गीतों के रूप में बुलडोजर का जमकर उपयोग किया गया। यहां तक कि योगी आदित्यनाथ को बुलडोजर बाबा का नाम दे दिया गया। सत्तारूढ़ सरकारें जहां इसे बदमाशों के खिलाफ व अतिक्रमण हटाने की कार्रवाई बताती हैं, वहीं विपक्ष इसे महज राजनीति बताता है। इसी तरह बुलडोजर मध्यप्रदेश के खरगोन में भी चला। वहीं एक वर्ग ऐसा भी है कि जो इस कार्रवाई को गैरकानूनी बताता है और इमरजेंसी के दौरान तुर्कमान गेट प्रकरण को तत्कालीन कांग्रेस सरकार की नाकामी के रूप में देखता है। वहीं दूसरी ओर उ.प्र. में दूसरी बार सत्ता में आयी योगी सरकार इसे अपनी कामयाबी के सूत्र के रूप में देखती है।

वहीं दूसरी ओर राजनीतिक विश्लेषक बुलडोजर को भाजपा शासित राज्यों में विनिंग फामूल के रूप में देख रहे हैं। जिसके चलते ही बुलडोजर बाबा, बुलडोजर मामा और बुलडोजर जस्टिस जैसे जुमले उछाले जा रहे हैं। वहीं विपक्षी दल बताते हैं कि उत्तर प्रदेश में बढ़ते अपराधों पर नियंत्रण की विफलता के बाद बुलडोजर को एक सफलता के प्रतीक के रूप में इस्तेमाल किया गया। जिसके खिलाफ कुछ पूर्व न्यायाधीशों व वरिष्ठ वकीलों ने योगी सरकार की कारगुजारियों पर सवाल उठाते हुए सर्वोच्च अदालत से मामले में स्वतः संज्ञान लेने की अपील की थी। वहीं इस कार्रवाई को उत्तर प्रदेश व दिल्ली की जहांगीरपुरी में सांप्रदायिक नजरिये से भी देखा जाता है। जानकारों का मानना है कि इस कार्रवाई में कानूनी प्रक्रिया का पालन नहीं होता। कई कानूनविद् इसे भारतीय संविधान का भी उल्लंघन मानते हैं क्योंकि यह जीने के अधिकार का अतिक्रमण करता है। दलील दी जाती है कि ऐसी कार्रवाई से पहले आरोपी को नोटिस दिया जाना चाहिए और फिर सुनवाई का मौका भी मिले। फिर अपील का अवसर भी दिया जाना चाहिये। किसी का अपराध तय करना अदालत का काम है। ऐसी कोई भी कार्रवाई कानून की प्रक्रिया का अतिक्रमण है। वहीं भाजपा शासित राज्यों में अवैध निर्माण गिराने की कार्रवाई को नगर निकाय के नियमों के अनुरूप बताते हैं। खासकर दिल्ली के जहांगीरपुरी प्रकरण में यह दलील दी गई।

✉ editor@rokhoklekhaninews.com

🐦 Faisal Shaikh @faisalshaikh_91

महाराष्ट्र में ठाकरे-शिंदे गुट की लड़ाई पर सुनवाई फिर आगे सरकी

महाराष्ट्र : उद्धव ठाकरे और एकनाथ शिंदे गुट में से असली शिवसेना किसकी? इस लड़ाई पर सुनवाई एक महीने आगे खिसक गई है। अब इस पर सुप्रीम कोर्ट में सुनवाई 1 नवंबर को होगी। मंगलवार की सुनवाई में कोर्ट ने चुनाव आयोग को शिवसेना के चुनाव चिन्ह पर फैसले देने की इजाजत दे दी। ठाकरे गुट ने अपील की थी कि जब तक शिंदे गुट के विधायकों को अयोग्य ठहराए जाने से संबंधित मामले पर कोर्ट में सुनवाई पूरी नहीं हो जाती, तब तक चुनाव आयोग को यह फैसला करने की इजाजत ना दी जाए। कोर्ट ने यह मांग नहीं मानी। शिवसेना के चुनाव चिन्ह 'धनुष बाण' के मामले में सुनवाई भले ही अब चुनाव आयोग कर सकता है, लेकिन विधायकों की अयोग्यता के मामले समेत महाराष्ट्र के राजनीतिक संकट से जुड़े अन्य दस मामलों पर सुप्रीम कोर्ट में ही



सुनवाई होनी है।

पहले नवरात्रि, फिर दिवाली - छुट्टियों की वजह से तारीख खिसकी

महाराष्ट्र में शिवसेना से जुड़े दोनों गुटों के विवादों पर सुप्रीम कोर्ट के पांच जजों की संविधान पीठ सुनवाई कर रही है। अब इस सुनवाई की अगली तारीख दिवाली के बाद यानी 1 नवंबर की दी गई है। अक्टूबर महीने में पर्व-त्योहारों की ढेर सारी छुट्टियों का वक्त है। नवरात्रि

SC ने दी अब 1 नवंबर की तारीख

21 और 22 जून को शुरू हुई। इसके बाद यह मामला सुप्रीम कोर्ट में गया। अब तक तीन बेंच के सामने यह मामला जा चुका है। पहले यह मामला वेकेशन बेंच के पास गया। फिर तत्कालीन मुख्य न्यायाधीश एन.वी.रमन्ना के नेतृत्व में तीन जजों के बेंच ने इसकी सुनवाई की। इसके बाद पांच जजों की संविधान पीठ का गठन किया गया। संविधान पीठ के सामने मंगलवार को अहम सुनवाई हुई। लेकिन मंगलवार को हुई सुनवाई में सिर्फ एक मुद्दे को ही लिया गया। इस सुनवाई में सुप्रीम कोर्ट ने शिवसेना के चुनाव चिन्ह पर फैसला देने के लिए चुनाव आयोग को इजाजत दे दी।

की नौ दिनों की छुट्टी के बाद दिवाली की छुट्टी की वजह से सुप्रीम कोर्ट का कामकाज आगे खिसकता जा रहा है।

यह हुआ अब तक, चुनाव चिन्ह पर एउ को फैसले देने की मिली इजाजत

लेकिन इस एक महीने में चुनाव आयोग 'धनुषबाण' चुनाव चिन्ह को लेकर क्या फैसला देता है, इस पर सबकी नजरें लगी हैं। महाराष्ट्र के राजनीतिक संकट की शुरूआत

पति को बीवी के चरित्र पर शक, गुस्से में उठाया ऐसा कदम



महाराष्ट्र : महाराष्ट्र राज्य में अपराध की घटनाओं में भारी वृद्धि हुई है। ऐसे में अब अनैतिक संबंधों को लेकर हत्या की घटनाएं भी सामने आ रही हैं। अब मुंबई से एक और चौकाने वाली खबर सामने आई है। चरित्र के शक में पति ने पत्नी की हत्या कर दी। इस घटना ने काफी हलचल मचा दी है। पत्नी के चरित्र पर शक करने पर पति ने धारदार चाकू से वार कर पत्नी की हत्या कर दी। साथ ही बीच-बचाव करने वाले पड़ोसी को चाकू मारने की घटना भी सामने आई है। आपको बता दें कि यह घटना मुंबई के पास कल्याण में हुई। हत्या की गई पत्नी का नाम श्वेता शिंदे है। आरोपी पति का नाम सुनील शिंदे है। श्वेता के चरित्र पर संदेह के कारण सुनील शिंदे और उनकी पत्नी श्वेता शिंदे पिछले कई महीनों से आमने-सामने हैं। आरोपी पति बेरोजगार है। जबकि पत्नी श्वेता शिंदे भिवंडी नगर

निगम में कार्यरत थीं। जांच अधिकारी महेंद्र देशमुख ने जानकारी दी है कि पत्नी बाहर काम करती थी इसलिए पति को अपनी पत्नी के चरित्र पर रोज शक होता था।

हमेशा की तरह इस कपल का कल सुबह फिर झगड़ा हुआ। इसी दौरान उनके बगल में रहने वाले संदेश परब झगड़े में मध्यस्थता करने पहुंचे। इस बार सुनील ने उस पर धारदार हथियार से हमला कर घायल कर दिया। साथ ही इसके बाद उनकी पत्नी ने शिल्पा पर हमला कर उनकी हत्या कर दी। इस घटना के बाद पुलिस ने आरोपी पति सुनील शिंदे को गिरफ्तार कर लिया है। इस घटना के बाद से क्षेत्र में सनसनी मची हुई है और नागरिकों में भय का माहौल है। वहीं बचाव के लिए गए युवक पर हमला हैरानी जता रहा है। पुलिस मामले की आगे जांच कर रही है।

रिश्वत के आरोप में मध्य रेलवे का चीफ मेकेनिकल इंजीनियर गिरफ्तार...



मुंबई : रेलवे ठेकेदार से रिश्वत लेने के आरोप में सीबीआई ने मध्य रेलवे के चीफ मेकेनिकल इंजीनियर अशोक कुमार गुप्ता और 2 अन्य को गिरफ्तार कर लिया है। बताया गया कि भारतीय रेल सेवा 1985 बेंच के अधिकारी गुप्ता के सीएसएमटी स्थित ऑफिस और आवास पर मारे गए छापे के दौरान करोड़ों रुपए की बेनामी संपत्ति का पता चला है।

सीबीआई ने लगभग 23 लाख रुपए नगद भी बरामद किया है। कोलकाता की एक निजी कंपनी के बिल मध्य रेलवे के यांत्रिक विभाग के पास लंबित था। जिसकी एवज में सीएमई ने रिश्वत की मांग की। उनके निर्देश पर उनका ड्राइवर बांद्रा में कार्यालय वाली निजी फर्म से 1 लाख रुपए की रिश्वत लेते पकड़ा गया। सीबीआई के अनुसार प्रधान

मुख्य यांत्रिक अभियंता के मुंबई, कोलकाता, गाजियाबाद, नोएडा, देहरादून, दिल्ली समेत 10 ठिकानों पर तलाशी ली गई। तलाशी के दौरान 23 लाख नगद, करीब 40 लाख रुपए के हीरे सहित आभूषण बरामद किए गए हैं। लगभग 8 करोड़ रुपए के निवेश का विवरण मिला है।

परिवार के सदस्यों के नाम से एक एनआरआई बैंक खाता भी मिला नोएडा, हरिद्वार, देहरादून और दिल्ली में जमीन और मकान के आलावा सिंगापुर और संयुक्त राज्य अमेरिका में 3 विदेशी बैंक खातों में लगभग 2,00,000 अमेरिकी डॉलर की जमा राशि का पता लगा है। आरोपी और परिवार के सदस्यों के नाम से एक एनआरआई बैंक खाता और अन्य बैंक खाते पाए गए हैं। एक बैंक लॉकर की भी पहचान की गई है।



महाराष्ट्र के सीएम शिंदे का दावा, 'कुछ गंभीर' करने की योजना बना रहा था पीएफआई...



महाराष्ट्र : देश में पीएफआई और इससे जुड़े 8 संगठनों पर प्रतिबंध लगाया गया है। महाराष्ट्र के मुख्यमंत्री एकनाथ शिंदे ने केंद्र सरकार के फैसले का स्वागत किया है। शिंदे ने कहा कि पीएफआई राज्य में 'कुछ गंभीर' करने की योजना बना रहा था। शिंदे ने ये भी कहा कि पीएफआई सदस्य पुणे में शांति भंग करने की कोशिश कर रहे थे, लेकिन पुलिस के तुरंत एक्शन ने उनके इरादों पर पानी फेर दिया। शिंदे ने बुधवार को नासिक में ये बातें कहीं। उन्होंने पीएफआई पर बैन लगाने के लिए गृह मंत्री अमित शाह को धन्यवाद भी कहा है।

महाराष्ट्र में कुछ गंभीर करने की थी योजना- शिंदे

सीएम ने कहा, 'पीएफआई और इससे जुड़े संगठन गंभीर अपराध में संलिप्त पाए गए हैं।' शिंदे ने कहा कि पीएफआई हाल ही में आतंकी फंडिंग, हत्याओं, सविधान का अपमान करने,

सामाजिक सद्भाव और देश की एकता को भंग करने में सक्रिय हो गया था। इस बात का भी पता चला है कि पीएफआई महाराष्ट्र में भी कुछ गंभीर योजना बना रहा था। उन्होंने आगे कहा, 'असामाजिक तत्वों की राष्ट्रविरोधी गतिविधियां करने और समाज को बांटने की योजना कफ़ी शपल नहीं होगी।'

गौरतलब है कि केंद्र सरकार ने पीएफआई और इससे जुड़े 8 संगठनों पर प्रतिबंध लगाया है। रिहैब इंडिया फाउंडेशन, कैम्पस फ्रंट ऑफ इंडिया, ऑल इंडिया इमाम कार्सिल, नेशनल कॉन्फेडरेशन ऑफ 'मून राइट्स ऑर्गनाइजेशन, नेशनल विमेंस फ्रंट, जूनियर फ्रंट, एम्पावर इंडिया फाउंडेशन पर 5 साल का बैन लगाया गया है। 27 सितंबर को एजेंसियों ने स्थानीय पुलिस के साथ मिलकर कई राज्यों में पीएफआई के ठिकानों पर छापेमारी की थी। इस दौरान पीएफआई के 170 से अधिक सदस्यों को हिरासत में लिया गया।

GMC में एडमिशन दिलाने का झांसा देकर ठगे 14 लाख

जालसाज ने महाराष्ट्र के दो स्टूडेंट से लिए पैसे...मंत्रालय-डीन से सेटिंग होने का दिया झांसा

महाराष्ट्र : गांधी मेडिकल कॉलेज भोपाल में टाइप में एडमिशन दिलाने का झांसा देकर एडमिशन गैंग ने महाराष्ट्र के दो स्टूडेंट से 14 लाख रुपए ठग लिए। गैंग के सदस्य छात्रों का भरोसा जीतने के लिए खुद ही जीएमसी के कर्मचारी-अधिकारी बन गए। मंत्रालय, डीन से सेटिंग होने का वादा कर जीएमसी परिसर में 14 लाख रुपए ले लिए। पैसा मिलते ही गैंग ने फोन बंद कर लिया। कोहेफिजा पुलिस ने चार आरोपियों के खिलाफ मामला दर्ज किया है। अभी आरोपियों की गिरफ्तारी नहीं हो सकी है।

जानकारी के मुताबिक, पाठक कॉलोनी फुलचुर नाका गोंदिया, महाराष्ट्र निवासी मोरेश्वर पुनाजी सोनेवाने टीचर हैं। उन्होंने बताया कि भोपाल निवासी एजेंट संजय शुक्ला से जीएमसी भोपाल में एमबीबीएस में एडमिशन के लिए बात हुई थी। 21 फरवरी 2022 को शुक्ला का फोन आया कि दो बच्चों का सेंट्रल पूल कोटा से एडमिशन हो जाएगा। ऐसे में मोरेश्वर अपनी बेटी जही मोरेश्वर सोनेवाने व अपने दोस्त सुरजलाल रुदाजी चौधरी के बेटे द्रोविन सुरजलाल का बेटे का एडमिशन कराने के लिए राजी हो गए।

जालसाज संजय शुक्ला ने उन्हें

बताया कि मंत्रालय और डीन से सेटिंग हो गई है। एक सीट का 30 लाख रुपए देना होगा। गवर्नमेंट कॉलेज की साढ़े चार साल की फीस आपको भरना पड़ेगा। दोनों के बीच 20 लाख अभी देने का तय हुआ। उसके बाद 15-15 लाख पड़ेगा। 5-5 लाख तीन महीने बाद देने की बात तय हुई। डील होने के बाद शुक्ला ने एडमिशन प्रोसेस



के लिए दोनों बच्चों के डाक्यूमेंट 28 फरवरी 2022 तक भेजने के लिए कहा। मोरेश्वर ने वाट्सऐप से डाक्यूमेंट भेज दिए। इसके बाद शुक्ला ने उन्हें 9 मार्च 2022 को गांधी मेडिकल कॉलेज आने को बुलाया। झांसा दिया कि डीन और नोडल आफिसर के साथ आमने-सामने मिला दूंगा। मोरेश्वर भोपाल पहुंचे। संजय शुक्ला से जीएमसी गेट पर उनकी मुलाकात हुई। उसके बाद उसने किसी अभिषेक कश्यप को फोन से बुलाया। कश्यप का परिचय शुक्ला ने क्लर्क कम्प्यूटर

ऑपरेटर गांधी मेडिकल कॉलेज के रूप में कराया। कश्यप ने बताया कि डीन मिटिंग के लिए बाहर गये हैं। फिर संजय ने अपने ही साथी जालसाज को एडमिनिसट्रेटिव आफिसर कुलदीप सिंह पवार बताकर उनकी आमने-सामने बात कराई। मोरेश्वर ने कुलदीप से आईडी कार्ड दिखाने को कहा तो उसने कहा कि टेबल में रह गया है। फिर

कश्यप फिर तीसरा जालसाज नोडल अधिकारी कुलदीप सिंह पवार बनकर आया। वह उन्हें जीएमसी के 5 वें मंजिल पर काउंसिलिंग हाल के सामने पोर्च पर ले गया। उसने 14 लाख रुपए नकदी और 1 लाख रुपए की डीडी लिए। पैसा मिलने के बाद कहा कि हम आपका काम परफेक्ट कर देंगे। 11 मार्च को मॉपअप राउंड को होगा। इसमें रजिस्ट्रेशन करा देंगे। शुक्ला ने कहा कि हमारे पास उपलब्ध सेन्ट्रल पूल कोटा और नोमिनी कोटा के डाक्यूमेंट अपलोड कर देंगे। आप बच्चे का फोन नंबर हमें भेज दो उस पर ओटीपी आएगी। 15 मार्च को इल्लिजिबिलिटी कैंडिडेट की लिस्ट आएगी। 16 मार्च को चाइस फिलिंग हम अपने हिसाब से करेंगे।

जनता के मन पर राज किया तो मोदी भी खत्म नहीं कर सकते - पंकजा मुंडे




मुंबई : भाजपा नेता और पूर्व मंत्री पंकजा मुंडे पिछले कुछ दिनों से लगातार खबरों में हैं। अब उनके बयान ने फिर चर्चाओं को जन्म दे दिया है। पंकजा मुंडे ने कहा कि यदि उन्होंने जनता के मन पर राज किया तो उन्हें मोदी भी खत्म नहीं कर सकते। बीड के पास अंबाजोगाई में प्रधानमंत्री नरेंद्र मोदी के जन्मदिन के मौके पर सेवा पखवाड़ा का आयोजन किया गया था। इस मौके पर बुद्धिजीवियों के साथ संवाद कार्यक्रम में पंकजा ने यह बयान दिया। उन्होंने कहा कि हम आगामी चुनाव लड़ते वक्त कुछ बदलाव करेंगे। जाति, धन और प्रभाव से परे जाकर चुनाव पारंपरिक तरीके से लड़ने के बजाय अलग मुद्दे पर लड़ेंगे। प्रधानमंत्री नरेंद्र मोदी को वंशवाद की राजनीति खत्म करनी है, लेकिन मुझे कोई खत्म नहीं कर सकता। मैंने यदि जनता के मन पर राज किया तो मोदी भी मुझे खत्म करना चाहे तो नहीं कर सकते। उन्होंने कहा कि हमें राजनीति में स्वच्छता लानी है। इसके लिए हमें राजनीति बदलनी होगी। इसके लिए प्रत्येक घर में पैसा छापने की मशीन नहीं है कि पैसे छापाओ और राजनीति में खर्च करो।

मुंबई में पंडाल लगाने के दौरान गड़बड़े हुए तो नवरात्रि मंडलों पर लगेगा जुमाना, BMC ने जारी की चेतावनी...!

मुंबई : मुंबई में नवरात्रि के मौके पर पंडाल और बैरिकेड्स लगाने के दौरान अगर सड़कों पर गड़बड़े होते हैं या सड़कों को नुकसान पहुंचता है तो आयोजन समितियों पर बृहन्मुंबई नगर निगम (बीएमसी) द्वारा जुमाना लगाया जाएगा। ये घोषणा बीएमसी अधिकारियों द्वारा मंगलवार को की गई थी।

आयोजकों पर 2 हजार रुपये प्रति गड़बड़ लग सकता है जुमाना
बीएमसी अधिकारियों ने कहा कि यह कदम इस साल गणेशोत्सव के दौरान जारी दिशा-निर्देशों की तर्ज पर उठाया गया है, जिसमें कहा गया था कि "आयोजन समितियां अक्सर विभिन्न त्योहारों के दौरान पंडाल और बैरिकेड्स लगाने के लिए सड़कों की खुदाई करती हैं, जिससे सड़कों



चला रही है। अधिकारी शहर भर में सड़कों का निरीक्षण कर रहे हैं और सड़कों को नुकसान पहुंचाने के लिए कार्यक्रम के आयोजकों पर जुमाना लगा रहे हैं, विशेष रूप से गड़बड़े के निर्माण के लिए। इस साल गणेशोत्सव के दौरान, बीएमसी ने लालबागचा राजा (मुंबई के सबसे बड़े मंडलों में से एक) पंडाल पर त्योहार के दौरान 183 गड़बड़े बनाने के लिए 3.66 लाख रुपये का जुमाना लगाया था। बीएमसी के डिप्टी म्युनिसिपल कमिश्नर रमाकांत बिरादर ने कहा कि इस साल नवरात्रि के आयोजन के लिए 1,304 नवरात्रि मंडलों को अनुमति दी गई है। उन्होंने कहा, "हमने कार्यक्रम के आयोजकों को अनुमति पत्र और संबंधित दिशानिर्देश जारी किए हैं।"

बता दें कि इस साल गणेशोत्सव के आखिरी दिन अनंत चतुर्दशी के बाद से बीएमसी इसी तरह का अभियान

महाराष्ट्र में बीमा योजना में निवेश के नाम पर 26 लाख की ठगी, दो लोगों के खिलाफ केस दर्ज...!

ठाणे : ठाणे जिला में एक बीमा योजना में निवेश कर अधिक राशि दिलवाने का लालच देकर 58 वर्षीय महिला से 26 लाख रुपये की धोखाधड़ी का मामला सामने आया है। पुलिस ने बुधवार को यह जानकारी दी। महिला की ओर से मंगलवार को दायर शिकायत के आधार पर विठ्ठलवाड़ी पुलिस ने दो लोगों के खिलाफ धोखाधड़ी का मामला दर्ज किया है। पुलिस के एक अधिकारी ने बताया कि महिला 2020 में सेवानिवृत्त होने के बाद एक राष्ट्रीयकृत बैंक में सावधि जमा में धन निवेश करने गई थी। बैंक के एक कर्मचारी ने महिला को आकर्षक निजी बीमा योजना के बारे में बताया जहां उसे पांच साल तक पांच लाख



रुपये के निवेश के बाद 10 साल बाद 38 लाख रुपये मिलते। महिला ने दो साल तक भुगतान किया लेकिन पाया कि योजना के दस्तावेज में 38 लाख रुपये मिलने की बात नहीं थी, इसलिए उसने बीमा जारी नहीं रखने का फैसला किया।

बीमा कंपनी से संपर्क किया गया
अधिकारी ने बताया कि महिला ने बीमा कंपनी से संपर्क किया जहां एक व्यक्ति खुद को बीमा नियामक एवं विकास प्राधिकरण

(आईआरडीए) का अधिकारी बताया। व्यक्ति ने महिला को उसकी रकम वापस दिलाने में मदद करने के बहाने कथित रूप से उससे अक्टूबर 2021 और फरवरी 2022 के बीच कई भुगतान करने को कहा जो करीब 26,66,137 रुपये था।

आरोपियों की अभी तक नहीं हुई गिरफ्तारी
जब उसे रकम नहीं मिली तो उसने आईआरडीए से संपर्क किया जहां उसे बताया गया कि ऐसा कोई व्यक्ति वहां काम नहीं करता। इसके बाद महिला ने दोनों आरोपियों के खिलाफ पुलिस में शिकायत दर्ज कराई। उन्होंने बताया कि मामले में अब तक किसी को गिरफ्तार नहीं किया गया है।



प्रधानमंत्री मोदी ने नम आंखों से दी दोस्त को विदाई

● जापान में पूर्व पीएम शिंजो आबे के अंतिम संस्कार में हुए शामिल

टोक्यो (एजेंसी)। जापान के पूर्व प्रधानमंत्री शिंजो आबे का स्टेट फ्यूनरल कार्यक्रम टोक्यो के निप्पोन बुडोकन कम्प्यूनिटी सेंटर में किया गया। यहां मोदी समेत 700 से ज्यादा वर्ल्ड लीडर ने उन्हें श्रद्धांजलि दी। इसके बाद नेशनल एंथम हुआ और आबे को 19 तोपों की सलामी दी गई। आबे की याद में 2 मिनट का मौन भी रखा गया। शिंजो आबे की 8 जुलाई को गोली मार कर हत्या कर दी गई थी। इसके बाद पारिवारिक तौर पर शिंजो का अंतिम संस्कार 15 जुलाई को कर दिया गया था। लिहाजा, आज जो स्टेट फ्यूनरल हुआ वो प्रतीकात्मक था। इस फ्यूनरल का लोग अब भी विरोध कर



रहे हैं। निप्पोन बुडोकन के बाहर लोगों का प्रदर्शन जारी है। स्टेट फ्यूनरल कार्यक्रम में जापान की रॉयल फैमिली भी मौजूद रही। जापान की परंपरा के मुताबिक, किंग नारहितो, क्वीन मासाको, किंग एमेरिटस अकिहितो और क्वीन एमेरिता मिचिको ने कार्यक्रम में हिस्सा नहीं लिया। इसलिए क्राउन प्रिंस अकिशिनो उनकी पत्नी क्राउन प्रिंसेस किको और शाही परिवार के अन्य सदस्यों ने आबे को श्रद्धांजलि दी। भारतीय समय के मुताबिक, स्टेट फ्यूनरल का कार्यक्रम मंगलवार यानी 27 सितंबर को सुबह 10.30 बजे शुरू हुआ। ये करीब डेढ़ घंटे चला।

अंकिता भंडारी हत्याकांड में एक और बड़ा ऐक्शन

देहरादून (एजेंसी)। उत्तराखंड के अंकिता भंडारी हत्या मामले में एक और पटवारी को राज्य शासन ने सस्पेंड कर दिया है। मामले में लापरवाही बरतने के आरोप में पटवारी विवेक को पहले ही सस्पेंड किया गया था। इसके बाद शासन ने अब पटवारी वैभव को भी सस्पेंड कर दिया है।



बताया जा रहा है कि पटवारी वैभव के पास पहले ही अंकिता की गुमशुदगी की शिकायत आई थी लेकिन उसने यह कहकर एफआईआर लिखने से मना कर दिया था कि 24 घंटे तक गायब रहने के बाद ही गुमशुदगी की रिपोर्ट लिखी जा सकती है।

● गुमशुदगी की रिपोर्ट न लिखने वाला पटवारी सस्पेंड

रिपोर्ट के मुताबिक, इससे पहले पटवारी वैभव ने बताया कि बीते 19 सितंबर की रात को दो बजे पुलकित आर्य उनके पास आया था और अंकिता के गायब होने की खबर दी थी। इस पर उन्होंने यह कहकर एफआईआर दर्ज नहीं की कि लापता होने के 24 घंटे बाद ही रिपोर्ट दर्ज की जा सकती है। वैभव ने बताया कि उन्होंने पुलकित को सलाह दी कि वह इस बारे में अंकिता के पिता को सूचित करे। हालांकि, उन्होंने पहचान के लिए अंकिता का फोटो या फिर आधार कार्ड मांगा।

आलाकमान गुट से हूं, मंत्री धारीवाल पर हो कार्रवाई

● गहलोट खेमे पर भड़की कांग्रेस एमएलए दिव्या मदेरणा

जयपुर (एजेंसी)। राजस्थान में जारी सियासी घमासान में लगातार नए दिक्कत एंड टर्न सामने आ रहे हैं। खबर आ रही कि सीएम अशोक गहलोट खेमे के कई विधायक अब बैकफुट पर आते दिख रहे हैं। उन्होंने कहा कि वो आलाकमान के फैसले के साथ हैं। इसी बीच कांग्रेस विधायक दिव्या मदेरणा ने विपक्षी खेमे से अलग आवाज बुलंद की है।

उन्होंने कहा कि मैं परसराम मदेरणा के परिवार से हूं और आलाकमान के गुट से हूं। सचिन पायलट खेमे की ओर दिव्या मदेरणा के होने की खबरों पर कांग्रेस विधायक ने कहा कि मैं खेमेबाजी की राजनीति नहीं करती। अभी 15वीं विधानसभा है इसके शिलालेख पर दिग्गज नेता परसराम



मदेरणा का नाम मौजूद है, मैं उस परिवार से हूं। मेरे लिए कांग्रेस आलाकमान का फैसला हमेशा अहम रहेगा। शांति धारीवाल के अजय माकन पर लगाए गए आरोपों पर कांग्रेस विधायक ने उनके खिलाफ कार्रवाई की मांग की है। दिव्या मदेरणा ने कहा कि 1952 से लेकर आज तक 15 टिकट मेरे परिवार को मिले हैं। 1998 में मेरे दादा जी परसराम मदेरणा ने कहा था पथ पर

पांव नहीं विश्वास चला करता है। मैं भी उसी बात पर भरोसा करती हूं और आलाकमान के से जुड़े हर फैसले के साथ हूं।

जयपुर में रविवार को हुए घटनाक्रम का जिक्र करते हुए दिव्या मदेरणा ने कहा कि कांग्रेस विधायक दल की मीटिंग सीएम आवास पर निर्धारित थी। जिसकी जानकारी खुद चीफ व्हिप महेश जोशी ने सभी विधायकों को दी थी। विधायक दल

का नेता कौन होता है सीएम होते हैं तो वो खुद वहां थे। अगर विधायक दल के नेता कहते कि बैठक नहीं होगी तो हम बैठक में नहीं आते। दिव्या मदेरणा ने कहा कि महेश जोशी ने खुद सभी विधायकों को फोन किया था बैठक के लिए, लेकिन मुझे नहीं किया।

उन्होंने कन्फ्यूजन क्लियर किया, पहले सीएम आवास पर बैठक के लिए बुलाया था। फिर शांति धारीवाल के घर जाने के लिए विधायकों को कह दिया गया। वहां उन विधायकों की बैठक रखी गई थी। इसी को लेकर पार्टी आलाकमान से आए पर्यवेक्षक अजय माकन ने कहा कि विधायकों का रवैया अनुशासनहीनता है। कांग्रेस विधायक ने कहा कि पूरे घटनाक्रम पर मुझे लगता है कि निश्चित रूप से ऐसा करने वालों पर कार्रवाई होनी चाहिए। विधायक मीटिंग के लिए तैयारी की गई थी, खाने-पीने का इंतजाम था।

अंजाम के ख्याल से ही सहमी दुनिया, ऐक्शन में बाइंडन

सबसे खतरनाक दौर में पहुंचा रूस-यूक्रेन युद्ध, सभी घबराए

कीव (एजेंसी)। रूस और यूक्रेन के बीच युद्ध करीब 7 महीने बाद अब अपने सबसे खतरनाक दौर में पहुंच गया है और दुनिया को इसके अंजाम से ही डर सताने लगा है। पुतिन ने रिजर्व सैनिकों को यूक्रेन की जंग में उतारने का ऐलान कर दिया है। यूरोप में सर्दियां शुरू होने वाली है और रूस यूक्रेन के कब्जा किए हुए 4 इलाकों में जनमत संग्रह करा रहा है। माना जा रहा है कि जल्द ही इसके परिणाम का ऐलान किया जाएगा।



उन्होंने रूसी परमाणु हथियारों के इस्तेमाल की धमकी दी है। इस बीच अमेरिका और नाटो देशों ने साफ कह दिया है कि रूस की ओर से कराया गया जनमत संग्रह अंतरराष्ट्रीय कानून के तहत अवैध है। उन्होंने कहा है कि रूस के इस जनमत संग्रह के बाद उसके खिलाफ और ज्यादा प्रतिबंध लगाए जाएंगे।

बुर्का भी नहीं पहनती थी और मांग लिया तलाक...

● बदले में मिली मौत, इकबाल ने रूपाली को सरैराह चाकू से गोदा

मुंबई (एजेंसी)। मुस्लिम रिवाजों का पालन न करने और बुर्का पहनने से इनकार करने पर मुंबई में एक शाख्स द्वारा अपनी हिंदू पत्नी का कत्ल करने का मामला सामने आया है। मुंबई के चेंबूर इलाके में इकबाल महमूद शेख नाम के शाख्स ने हिंदू पत्नी रूपाली की इसलिए सोमवार रात को हत्या कर दी क्योंकि वह मुस्लिम रीति-रिवाजों को नहीं मान रही थी। इसके अलावा रूपाली ने इकबाल से तलाक मांग लिया था और बच्चों की कस्टडी भी नहीं दी थी। इससे भड़के इकबाल ने क्रूर हत्याकांड को अंजाम दिया। फिलहाल तिलकनगर थाने की पुलिस ने इकबाल को अरेस्ट कर लिया है और मामले की जांच शुरू कर दी है। इस घटना से इलाके में हड़कंप में मच गया है। हत्या के आरोपी इकबाल शेख और रूपाली ने तीन साल पहले प्रेम विवाह किया था। शादी के कुछ ही दिनों में वह इकबाल के घर रहने आ गई। रूपाली हिंदू थी और शादी के बाद भी वह मुस्लिम रीति-रिवाजों का पालन नहीं कर रही थी। इससे इकबाल और उसके परिवार वाले भड़के हुए थे।

अब भारत में बनेंगे बूस्टर, रूस पर निर्भरता खत्म

ब्रह्मोस मिसाइल को मिलेगी और 'तेज गति'

नई दिल्ली (एजेंसी)। मिसाइल के एक अहम हिस्से के लिए अब भारत को रूस पर नहीं निर्भर रहना पड़ेगा। नागपुर के सोलर ग्रुप की कंपनी इकॉनॉमिक एक्सप्लोजिक्स लिमिटेड सुपर सोनिक ब्रह्मोस मिसाइल ब्रह्मोस में इस्तेमाल होने वाले बूस्टर के दो यूनिट ब्रह्मोस एयरोस्पेस प्राइवेट लिमिटेड को दिए हैं। अब तक यह बूस्टर भारत को रूस से खरीदना पड़ता था। बता दें कि बीएपीएल एक इंडो-यूएस जॉइंट वेंचर है।



हैदराबाद और नागपुर में इसके यूनिट हैं। इन यूनिट्स में ब्रह्मोस मिसाइल के छोटे वर्जन पर भी काम चल रहा है। इनका साइज वर्तमान ब्रह्मोस से तीन गुना छोटा होगा और ये 300 किलोमीटर तक हमला कर सकेगी। वहीं ईईएल बूस्टर बनाने वाली भारत की पहली कंपनी है। इस कंपनी को 20 बूस्टर

बनाने का ऑर्डर मिल चुका है। बीएपीएल के मैनेजिंग डायरेक्टर अजीत राण ने कहा कि कंपनी से और ज्यादा उम्मीद है। हो सकता है भविष्य में यह ज्यादा बूस्टर बनाने में सक्षम हो। उन्होंने कहा कि कंपनी को महीनेभर में कम से कम 8 बूस्टर की जरूरत पड़ेगी। राणे ने कहा कि बूस्टर मिसाइल बनाने के लिए थ्री प्रॉसेस कंपोनेंट का हिस्सा है। इसे रूस से मंगाया जाता था।



क्रेडिट कार्ड कंपनी ने शुरू किया फेस्टिव ऑफर , 22.5 फीसदी तक मिल रहा है कैशबैक

इस त्योहारी मौसम में एसबीआई के क्रेडिट कार्ड पर चल रहा है विशेष ऑफर

▶▶ ऑनलाइन और ऑफलाइन मर्चेट में 1600 से अधिक ऑफर

▶▶ एसबीआई कार्ड के ग्राहक 22.5 प्रतिशत तक के कैशबैक का लाभ उठा सकते हैं

नई दिल्ली, एजेंसी। एसबीआई को तो जानते ही होंगे। इस बैंक के क्रेडिट कार्ड डिवीजन एसबीआई कार्ड ने त्योहारी मौसम में फेस्टिव ऑफर 2022 शुरू करने की घोषणा की है। इसमें ग्राहकों के लिए कई आकर्षक ऑफर पेश किए हैं। इसकी शुरुआत हो चुकी है और आगामी 31 अक्टूबर 2022 तक जारी रहेंगे। बैंक का कहना है कि फेस्टिव ऑफर के तहत ग्राहक विभिन्न पार्टनर ब्रांड्स में 22.5 प्रतिशत तक कैशबैक का लाभ उठा सकते हैं। एसबीआई कार्ड के मुताबिक त्योहारी मौसम के दौरान उसके ग्राहकों को टियर 1, टियर 2 और टियर 3 शहरों में विभिन्न प्रकार के ऑनलाइन एवं ऑफलाइन मर्चेट के पास 1600 से अधिक ऑफर मिलेंगे। इस दौरान बेहद लोकप्रिय विभिन्न प्रकार के सामानों पर



आकर्षक ऑफर की पेशकश की जा रही है। इनमें इलेक्ट्रॉनिक्स, मोबाइल, फैशन एवं लाइफस्टाइल, आभूषण, ट्रेवल एवं ऑनलाइन मार्केटप्लेस इत्यादि शामिल हैं।

22.5 फीसदी तक कैश बैक

एसबीआई कार्ड ग्राहकों के लिए फेस्टिव ऑफर 2022 के अंतर्गत 2600 शहरों में 70 से अधिक राष्ट्रीय ऑफर के साथ-साथ 1550 क्षेत्रीय और हाइपरलोकल ऑफर शामिल हैं। फेस्टिव ऑफर के तहत ग्राहक विभिन्न पार्टनर ब्रांड्स में 22.5 प्रतिशत तक कैशबैक का लाभ

उठा सकते हैं। एसबीआई कार्ड ने एमजॉन ग्रेट इंडियन फेस्टिवल सेल के लिए कंपनी के साथ विशेष साझेदारी की है। एसबीआई कार्ड के ग्राहकों के लिए प्रमुख प्रस्तावों में से एक है। यह साल के सबसे बड़े ऑनलाइन सेल आयोजनों में से एक है, जो 03 अक्टूबर, 2022 तक जारी रहने वाला है। इसके अलावा, एसबीआई कार्ड ने अपने ग्राहकों के लिए देश-विदेश के लगभग 28 प्रमुख साझेदार ब्रांडों के सहयोग से कई तरह के ऑफर पेश किए हैं। इनमें फ्लिपकार्ट, सेमसंग मोबाइल, रिलायंस ट्रेड्स, पैटालुन्स, रेमिड्स, एलजी, सेमसंग, सोनी, एचपी, मेक

माई ट्रिप, गोआइबिबो, विशाल मेगा मार्ट, रिलायंस ज्वेल्स, कैरेटलेन, हीरो मोटर्स, और इसी तरह के कई जाने-माने ब्रांड्स शामिल हैं।

बेहतर बनाने का प्रयास

एसबीआई कार्ड के एमडी एवं सीईओ राम मोहन राव अमारा का कहना है कि त्योहारों के अवसर पर ग्राहक अधिक खर्च करते हैं। इसमें पहले से योजना बनाकर किए जाने वाले और अनप्लान्ड, दोनों प्रकार के खर्च होते हैं। ग्राहकों को सबसे ज्यादा अहमियत देने वाले ब्रांड के नाते, एसबीआई कार्ड ने हमेशा अपने ग्राहकों के भुगतान अनुभव को पहले से कई गुना बेहतर बनाने का प्रयास किया है। चाहे वे ऑनलाइन खरीदारी करें या ऑफलाइन। इसी तर्ज पर ऐसे प्रस्तावों पर विशेष ध्यान दे रहे हैं, जो उनके ग्राहकों के लिए अधिक फायदेमंद एवं उपयोगी होने के साथ-साथ उनकी खर्च की जरूरतों के अनुरूप हों। एसबीआई कार्ड के ग्राहकों को ईएमआई की सुविधा अब भारत में 1.6 लाख से अधिक मर्चेट और 2.25 लाख से ज्यादा स्टोर्स पर उपलब्ध है। इसके ग्राहक 25 से अधिक इलेक्ट्रॉनिक्स तथा मोबाइल ब्रांडों पर 'नो कॉस्ट ईएमआई' का लाभ उठा सकते हैं। ग्राहक क्षेत्रीय स्तर के चुनिंदा मर्चेट पर ईएमआई ट्रांजेक्शन पर 15 प्रतिशत कैशबैक का फायदा भी उठा सकते हैं।

कच्चे माल की ऊंची लागत से 15 प्रतिशत घट सकता है सीमेंट कंपनियों का मुनाफा

मुंबई, एजेंसी। सीमेंट कंपनियों का मुनाफा मजबूत मांग के बावजूद कच्चे माल की कीमतों में उछाल की वजह से 15 प्रतिशत घट सकता है। रेटिंग एजेंसी क्रिसिल ने सोमवार को जारी रिपोर्ट में हालांकि कहा कि कर्ज परिदृश्य के लिहाज से उच्च मांग से सीमेंट उद्योग को कुछ कछ राहत मिलेगी।

रिपोर्ट के अनुसार, सीमेंट विनिर्माताओं की परिचालन लाभ चालू वित्त वर्ष में सालाना आधार पर 15 प्रतिशत घटकर 900 से 925 रुपये प्रति टन रह सकता है। इसमें पिछले वित्त वर्ष भी नौ प्रतिशत की कमी आई थी। एजेंसी ने कहा मांग की वजह से अधिक आय की प्राप्ति कोयला, पेटकोक और डीजल की कीमतों में वृद्धि की भरपाई के लिए पर्याप्त नहीं होगी। कच्चे माल की ऊंची कीमत ने उत्पादन की औसत लागत को बढ़ा दिया है।

क्रिसिल ने कहा कि चालू वित्त वर्ष की पहली तिमाही में सीमेंट मांग में 17 प्रतिशत की वृद्धि हालांकि पिछले वित्त वर्ष की इसी तिमाही में कमजोर तुलनात्मक आधार का नतीजा है। लेकिन यह अच्छी खबर है। आने वाली तिमाहियों में इसमें कमी होगी और पूरे वित्त वर्ष में यह 8 से 10 प्रतिशत रह सकती है। इसके बावजूद यह वित्त वर्ष 2018-19 के बाद सर्वाधिक होगी।

हल्दीराम को यह चीज बनाती है देश का सबसे 'बड़ा फूड बिजनेस', शार्क अशनीर ग्रोवर ने बताया सक्सेज सीक्रेट

नई दिल्ली, एजेंसी। भारत पे के फाउंडर और शार्क टैंक इंडिया के जज अशनीर ग्रोवर लगातार अपने कमेंट्स को लेकर सोशल मीडिया पर चर्चा बटोरते रहते हैं। इस बार उन्होंने हल्दीराम की जमकर तारीफ की है। उन्होंने हल्दीराम को देश का सबसे बड़ा फूड बिजनेस बता दिया है। इसके पीछे उन्होंने अपना तर्क भी लोगों के सामने रखा है।

वया कुछ किया है ट्वीट

अशनीर ग्रोवर ने हल्दीराम के एक्जक्यूटिव डायरेक्टर कमल अग्रवाल के साथ अपने टिववटर हैंडल पर एक फोटो शेयर की है। इस फोटो के साथ वो लिखते हैं, हम तो डीएनए से हलवाई हैं। सोते, जागते, बैठते, उठते सिर्फ खाने का सोचते हैं!! अशनीर आगे लिखते हैं, 'फूड के लिए इतनी क्लियरटी और पैशन-.....'देख सारा सम्मान' बता दें, इससे पहले अशनीर ग्रोवर ने भारतीय क्रिकेटर विराट कोहली के साथ ट्वीटर पर एक तस्वीर साझा की थी। अशनीर ग्रोवर और उनकी पत्नी माधुरी जैन ग्रोवर ने एक नई कंपनी बनाई है। इस नई कंपनी का नाम थर्ड यूनीकॉर्न प्राइवेट लिमिटेड है। टॉफलर के डाटा के अनुसार अशनीर ग्रोवर और उनकी पत्नी ने 6 जुलाई को इस कंपनी की नींव रखी थी। बता दें, फर्म का टोटल पेड-अप कैपिटल 10 लाख रुपये और 20 लाख रुपये का अर्थात् राइज शेयर कैपिटल 20 लाख रुपये का है।



बिना इंड्रॉट के मिलेगा बिजनेस लोन, फटाफट करें अप्लाई

नई दिल्ली, एजेंसी। भारत दुनिया की 5वीं सबसे बड़ी अर्थव्यवस्था बन गया है, इसके पीछे भारत में स्टार्टअप और छोटे बिजनेस का बड़ा योगदान है। सरकार भी इन छोटे-छोटे उद्योग को कर्ज देने के लिए अपनी तरफ से पहल कर रही है, फिर भी कई व्यापारियों को इन योजनाओं का लोन ही मिल पाता, ऐसे में उन्हें अपना बिजनेस बढ़ाने में दिक्कत का सामना करना होता है, लेकिन अगर आपके पास कुछ जरूरी दस्तावेज हों तो आप डायरेक्ट बैंक में लोन के लिए अप्लाई कर सकते हैं। वहां आपको कौन-कौन से डॉक्यूमेंट्स की जरूरत होगी, आइए जानते हैं।

एक मूवी का डायलॉग है कि हमें ब्याज से ज्यादा मूल वसूलने पर ध्यान देना चाहिए, असल जिंदगी में भी कोई बैंक अगर आपको लोन दे रही है तो वो आपका बिजनेस प्लान



जरूर जानती है, क्या सच में आप, अपने बिजनेस को लेकर सीरियस हैं भी या नहीं। जिस चीज के लिए आप लोन लेना चाहते हैं, उसका प्लान आपके पास तैयार होना चाहिए। आपकी एबिलिटी और प्लानिंग भी क्लियर होनी चाहिए, ऐसा करने से आप कई सवालों के जवाब बेहद आसानी से दे पाएंगे और लोन मिलने में आपको दिक्कत नहीं आएगी।

क्रेडिट स्कोर के बिना हो सकती है दिक्कत!

आजकल बैंक छोटा सा लोन देने पर भी क्रेडिट स्कोर को जरूर देखता है, इसी के आधार पर बैंक तय करता है कि आपको लोन मिलेगा या नहीं और अगर मिलेगा भी तो कम ब्याज दर पर दिया जाएगा या फिर ज्यादा, जैसे कि 700 से ज्यादा का

क्रेडिट स्कोर अच्छा माना जाता है। हालांकि अगर आपका स्कोर 650 से ज्यादा है तो भी कई बैंक आपको लोन दे देगी। अगर आपका क्रेडिट स्कोर नहीं है तो भी बैंक लोन दे देती है, हालांकि इस स्थिति में बैंक ब्याज दर ज्यादा वसूलती है।

वैसे तो कोई भी जब बिजनेस प्लान बनाता है, उसमें कमाई कहां से होगी ये बात कवर की जाती है। लेकिन फिर भी जो बैंक आपको कर्ज दे रही है, वो बैंक आपके बिजनेस प्लान में कमाई के स्रोत पर नजर रखती है। क्योंकि कोई भी बिजनेस अच्छी कमाई के बिना नहीं टिक सकता। इसलिए आपको अपना रेवेन्यू प्लान के बारे में बैंक को अच्छे से बताना चाहिए। इसके लिए आपके पास ठोस प्लान होना बहुत जरूरी है, अगर आप इन कुछ जरूरी बातों का ध्यान रख कर, बिजनेस लोन के लिए अप्लाई करते हैं तो लोन अफ्रवल के चांसेज बढ़ जाते हैं।

व्हाट्सएप की तैयारी, वीडियो कॉल पर 32 लोग कर सकेंगे बातचीत

नयी दिल्ली, एजेंसी। सन्देश भेजने और कॉल करने की सुविधा देने वाला मंच व्हाट्सएप अपनी ऐप के जरिए वीडियो और वॉयस कॉल से जुड़ने के लिए 'लिंग' भेजने की सुविधा शुरू करेगा। व्हाट्सएप की मूल कंपनी मेटा के मुख्य कार्यपालक अधिकारी (सीईओ) मार्क जुकरबर्ग ने सोमवार को यह जानकारी दी। उन्होंने बताया कि कंपनी ने व्हाट्सएप पर 32 लोगों तक के समूह के लिए वीडियो कॉल की सुविधा का परीक्षण भी शुरू कर दिया है। जुकरबर्ग ने सोशल मीडिया मंच फेसबुक पर एक पोस्ट में कहा, "हम इस सप्ताह से व्हाट्सएप पर 'कॉल लिंक' सुविधा शुरू कर रहे हैं ताकि आप एक क्लिक कर किसी कॉल से जुड़ सकें। हम 32 लोगों तक सुरक्षित 'एन्क्रिप्टेड' वीडियो कॉलिंग का भी परीक्षण कर रहे हैं।" उपयोगकर्ता कॉल के विकल्प में जा कर 'कॉल लिंक' बना सकते हैं और इसे अपने परिवार और दोस्तों के साथ साझा कर सकते हैं। कॉल लिंक का उपयोग करने के लिए व्हाट्सएप उपयोगकर्ताओं को ऐप को 'अपडेट' करना होगा।

गौतम अडानी ने एक दिन में गंवाए 56,262 करोड़ रुपये, अमीरों की लिस्ट में तीसरे स्थान पर खिसके, मुकेश अंबानी टॉप 10 से बाहर

- ▶▶ अमीरों की लिस्ट में तीसरे स्थान पर खिसके गौतम अडानी
- ▶▶ सोमवार को शेयर बाजार में गिरावट से 56,262 करोड़ रुपये
- ▶▶ मुकेश अंबानी अमीरों की लिस्ट में टॉप 10 से बाहर हो गए हैं

नई दिल्ली, एजेंसी। शेयर बाजार में गिरावट से अडानी ग्रुप के चेयरमैन गौतम अडानी को तगड़ा झटका लगा है। सोमवार को उनकी नेटवर्थ में 56,262 करोड़ रुपये (6.91 अरब डॉलर) की गिरावट आई और वह दुनिया के अमीरों की लिस्ट में तीसरे नंबर पर खिसक गए। ब्लूमबर्ग बिलिनेयर इंडेक्स के मुताबिक इस गिरावट से उनकी नेटवर्थ 135 अरब डॉलर रह गई और वह एमजॉन के फाउंडर जेफ बेजोस से नीचे खिसक गए। बेजोस की नेटवर्थ में सोमवार को 1.36 अरब डॉलर का इजाफा हुआ और वह 138 अरब डॉलर की



नेटवर्थ के साथ फिर से दूसरे नंबर पर पहुंच गए। टेस्ला के सीईओ एलन मस्क 245 अरब डॉलर की नेटवर्थ के साथ अमीरों की लिस्ट में पहले नंबर पर हैं। सोमवार को अडानी ग्रुप की लिस्टेड कंपनियों के शेयरों में भारी गिरावट आई। ग्रुप की फ्लैगशिप कंपनी अडानी एंटरप्राइजेज में 2.29 फीसदी गिरावट आई। अडानी ट्रांसमिशन में 5.65 फीसदी, अडानी टोटल गैस

में 4.76 फीसदी, अडानी ग्रीन एनर्जी में 4.83 फीसदी, अडानी पोर्ट्स में 5.48 फीसदी, अडानी पावर में 4.95 फीसदी और अडानी विल्मर में पांच फीसदी गिरावट आई। वैसे इस साल अडानी की नेटवर्थ 58.5 अरब डॉलर बढ़ी है जबकि बेजोस की नेटवर्थ में 54.3 अरब डॉलर की गिरावट आई है। अडानी हाल में बेजोस को पछाड़कर अमीरों की लिस्ट में दूसरे नंबर पर पहुंचे थे लेकिन बेजोस एक बार फिर आगे हो गए हैं।

मुकेश अंबानी टॉप 10 से बाहर

इस बीच देश की सबसे मूल्यवान कंपनी रिलायंस इंडस्ट्रीज के चेयरमैन मुकेश अंबानी दुनिया के अमीरों की लिस्ट में टॉप 10 से बाहर हो गए हैं। सोमवार को रिलायंस के शेयरों में 2.54 फीसदी की गिरावट आई। इससे अंबानी की नेटवर्थ में 2.83 अरब डॉलर की गिरावट आई और वह 82.4 अरब डॉलर की नेटवर्थ के साथ अमीरों की लिस्ट में 11वें नंबर पर फिसल गए हैं। इस साल उनकी नेटवर्थ में 7.60 अरब डॉलर की गिरावट आई है। अंबानी एक समय दुनिया के अमीरों की लिस्ट में चौथे नंबर पर पहुंच गए थे।



ब्रह्मास्त्र के अगले पार्ट को बेहतर डायलॉग और अच्छी कहानी के साथ लेकर आएंगे

रणबीर-आलिया की ब्रह्मास्त्र को ऑडियंस जितना अच्छा रिस्पॉन्स मिला है, उतना ही इस फिल्म के डायलॉग को क्रिटिसाइज किया जा रहा है। अब हाल ही में फिल्म के डायरेक्टर अयान मुखर्जी ने रिप्लेट किया है। एक इंटरव्यू में अयान ने कहा कि वो फिल्म के अगले पार्ट देव में बेहतर डायलॉग लेकर आएंगे। कई सोशल मीडिया यूजर्स का कहना है कि ब्रह्मास्त्र के डायलॉग हिंदी और इंग्लिश दोनों ही भाषाओं में माइथोलॉजिकल फिल्म के हिसाब से अटपटे लग रहे हैं। वहीं कुछ लोगों ने इस बात का भी मजाक उड़ाया है कि पूरी फिल्म में आलिया सिर्फ शिवा का नाम ही लेती रही है।

मेड इन इंडिया प्रोडक्ट है ब्रह्मास्त्र

अयान ने सोनी म्यूजिक इंडिया से बातचीत के दौरान कहा, ब्रह्मास्त्र पार्ट 1 पूरी तरह से मेड इन इंडिया प्रोडक्ट है और इसे बनाना बहुत चुनौतीपूर्ण था। अब पार्ट 2 को भी भारत में 2-3 साल में पूरा करना भी एक बहुत बड़ा चैलेंज है। इस फिल्म को बेहतर डायलॉग के साथ उसी कालिटी में और अच्छी कहानी के साथ बनाना एक बहुत बड़ी चुनौती है।

ब्रह्मास्त्र को बनाना बहुत बड़ा चैलेंज है

अयान ने आगे फिल्म के दूसरे पार्ट के इतने लंबे गैप को लेकर कहा, बाहुबली 2 को ही देख लीजिए, 2 साल ऐसे ही गुजर गए। हमारा देश बहुत बड़ा है और मुझे लगता है कि ब्रह्मास्त्र को देखने में इंडिया के सभी लोगों को 6 महीने का समय लगेगा। बहुत अच्छा होता अगर हम आपको अगले साल ब्रह्मास्त्र का दूसरा पार्ट दे देते। यह मेरे लिए बहुत अच्छा होता।

डायलॉग रिपीटेशन पर बोले अयान

अयान ने एक मीडिया इंटरव्यू में खुलासा किया था कि उन्हीं की वजह से आलिया फिल्म में बार-बार शिवा का नाम लेती नजर आई क्योंकि ये अयान

की पर्सनल आदत है। उन्होंने कहा था, मैं जब बात करता हूँ तो लोगों के नाम बहुत लेता हूँ, ये मेरी आदत है। इसलिए वो स्क्रिप्ट में रहा और फिल्म में भी आया। ब्रह्मास्त्र पार्ट वन 9 सितंबर को सिनेमाघरों में रिलीज हुआ था। इस फिल्म में अमिताभ बच्चन, नागार्जुन, मौनी रॉय और शाहरुख खान भी लीड रोल में हैं।



'कोड नेम तिरंगा' के सेट पर पंजाबी बोलते हैं **हार्डी और परिणीति**

अभिनेता हैं, मुझे लगता है कि दर्शक हमारे काम को देख सकते हैं और चोपड़ा ने

आभनेत्रो परिणीति खुलासा किया है कि वह और सह कलाकार हार्डी संधु दोनों कोड नेम तिरंगा के सेट पर पंजाबी में बात करते हैं। अभिनेत्री ने कहा है, हार्डी और मैंने एक-दूसरे से सेट पर मुलाकात की, ऐसा लगता था जैसे हम एक-दूसरे को सालों से जानते हैं। यह देखते हुए कि हम दोनों पंजाबी हैं, हम हर समय अपनी मातृभाषा में बात करते हैं। हम जिन दो चीजों से सबसे अधिक जुड़े हैं वो है संगीत और भोजन। हार्डी की तारीफ करते हुए अभिनेत्री ने कहा कि उनके साथ काम करना एक ट्रीट रहा है। उन्होंने कहा, हार्डी एक अच्छे



इसलिए वे हमारी जोड़ी को एक फ्रेश जोड़ी कह रहे हैं और वे हमारी केमिस्ट्री को स्क्रीन पर देखने के लिए उत्सुक हैं। मुझे आशा है कि वे स्क्रीन पर हमारे काम को पसंद करेंगे। रिशु दासगुप्ता के निर्देशन में बनी कोड नेम तिरंगा 14 अक्टूबर को सिनेमाघरों में रिलीज होगी।


'इंडियन 2' के लिए कड़ी मेहनत कर रही हैं **काजल अग्रवाल**

दक्षिण भारतीय अभिनेत्री काजल अग्रवाल अपनी आने वाली फिल्म इंडियन 2 के लिए कड़ी मेहनत कर रही हैं। काजल अग्रवाल जल्द ही कमल हासन के साथ इंडियन 2 में एक्शन अवतार में नजर आएंगी। काजल अग्रवाल ने अपने रोल के लिए तैयारी भी शुरू कर दी है। काजल अग्रवाल ने एक वीडियो अपने इंस्टाग्राम पर शेयर किया है। इस वीडियो में काजल, जिम में अपने ट्रेनर के साथ कलारीपयट्टु की प्राचीन मार्शल आर्ट की प्रैक्टिस करते हुए नजर आ रही हैं। इस दौरान उन्होंने तलवारबाजी भी की है। वीडियो में काजल ब्लैक कलर का टैंक टॉप पहने नजर आ रही हैं। स्टिक फाइटिंग, स्विर्ड फाइटिंग के साथ-साथ स्ट्रेचिंग और कॉम्बैट ट्रेनिंग भा करती दिख रही हैं। उनके इस वीडियो को देख फैंस उनकी जमकर तारीफ कर रहे हैं।



रणदीप हुड्डा के साथ वेबसीरीज 'कैट' में नजर आएंगी **काव्या थापर**

बॉलीवुड की नवोदित अभिनेत्री काव्या थापर वेबसीरीज कैट में रणदीप हुड्डा के साथ नजर आएंगी। काव्या थापर ने रणदीप हुड्डा के साथ अपनी अगली परियोजना कैट की की घोषणा की है, जो नेटफ्लिक्स पर रिलीज होगी। इस रिवेंज ड्रामा सीरीज में काव्या थापर बहुत इंटेंस भूमिका निभाते हुए नजर आएंगी। काव्या थापर ने कहा, नेटफ्लिक्स सबसे बड़े ओटीटी प्लेटफार्मों में से एक है और, मेरे लिए, उसमें काम करना एक बड़ा सपना सच होने से कम नहीं है। मुझे यह अवसर मिला और मैं उसके लिए बहुत ही ज्यादा ग्रेटफुल और खुश हूँ। शूटिंग का एक्सपीरियंस बहुत ज्यादा शानदार था। रणदीप सर के साथ काम करना एक वास्तविक खुशी थी। मैं यह देखने के लिए उत्सुक हूँ कि दर्शकों को यह सीरीज कैसे लगती है। कैट का निर्देशन बलविंदर सिंह जंजुआ ने किया है। कैट का निर्माण मूवी टनल प्रोडक्शंस द्वारा जेली बीन एंटरटेनमेंट के सहयोग से किया गया है।





टीएमटी के बेड़े में शामिल होंगी 123 इलेक्ट्रिक बसें, 58 करोड़ होगा खर्च...!



ठाणे : ठाणे परिवहन प्रशासन ने केंद्र सरकार की राष्ट्रीय स्वच्छ वायु योजना के तहत इलेक्ट्रिक बसें की खरीद के लिए उपलब्ध 58 करोड़ की धनराशि से जीसीसी पद्धति पर 123 बसें खरीदने का निर्णय लिया है। परिवहन समिति ने इस संबंध में प्रस्ताव को मंजूरी दे दी है। परिवहन प्रशासन ने दावा किया है कि पहले चरण में दिसंबर के अंत तक 40 इलेक्ट्रिक बसें शुरू की जाएंगी और शेष बसें अगले साल मार्च महीने के बाद उपलब्ध होंगी। परिवहन प्रशासन ने यह भी दावा किया है कि संबंधित ठेकेदार को बस संचालन के लिए 49 से 161 रुपए प्रति किमी का भुगतान किया जाएगा और यह दर अन्य महानगरपालिकाओं की तुलना में कम है। ठाणे महानगरपालिका द्वारा संचालित परिवहन सेवा नो-प्रॉफिट-नो-लॉस के आधार पर चलाया जाता है। वैसे वर्तमान समय में टीएमटी के बेड़े में कुल 364 बसें हैं। इसमें 124 बसें हैं और शेष 220 बसें ठेकेदारों के माध्यम से जीसीसी के आधार पर चलाई जा

रही हैं। इस प्रकार कुल 364 बसें में से प्रत्यक्ष तौर पर 300 बसें ही यात्रियों की सुविधा के लिए चल रही हैं। इस प्रकार होंगी बसें हालांकि, ठाणे शहर की जनसंख्या 25 लाख के पास पहुंच गई है ऐसे में यात्रियों के मुकाबले में बसें की संख्या कम है। इसलिए प्रशासन ने परिवहन बेड़े में बसें की संख्या बढ़ाने के प्रयास शुरू कर दिए थे। अब ये बसें ठाणे महानगरपालिका क्षेत्र के भीतर और बाहर के मार्गों पर चलाई जाएंगी। कुल 123 बसें में से 55 बसें 12 मीटर की होगी, जबकि 68 बसें 9 मीटर की होंगी। जबकि 55 में से 45 वातानुकूलित बसें चलाने के लिए ठेकेदार को 161.92 प्रति किमी और 10 साधारण बसें चलाने के लिए 60.93 रुपए प्रति किमी का भुगतान किया जाएगा। 68 में से 26 वातानुकूलित बसें से 51.48 रुपए प्रति किमी, जबकि 42 सामान्य बसें से 49.95 रुपए प्रति किमी की दर से शुल्क लिया जाएगा।

महाराष्ट्र को पर्यटन में बनाएंगे नंबर वन: लोढ़ा

पर्यटन की प्रचार मुहिम और महाराष्ट्र पर्यटन गीत का लोकार्पण

मुंबई : विश्व पर्यटन दिवस के अवसर पर महाराष्ट्र पर्यटन विकास महामंडल की तरफ से यशवंतराव चव्हाण केंद्र में एक कार्यक्रम आयोजित किया गया। कार्यक्रम में राज्य के पर्यटन मंत्री मंगल प्रभात लोढ़ा ने कहा कि महाराष्ट्र में किले, समुद्र किनारे, मंदिर, ऐतिहासिक स्मारकों की समृद्ध विरासत है, इसलिए महाराष्ट्र हमेशा से अंतरराष्ट्रीय और अंतरराज्यीय पर्यटकों के आकर्षण का केंद्र रहा है। हम सभी को मिलकर महाराष्ट्र को पर्यटन क्षेत्र में सबसे आगे रखना का प्रयास करना चाहिए। इस मौके पर पर्यटन प्रचार अभियान, पर्यटन पर समझौता ज्ञापन, पर्यटन क्षेत्र में उत्कृष्ट उपलब्धि हासिल करने वाले गणमान्य व्यक्तियों का अभिनंदन किया गया। साथ ही गायक शंकर महादेवन और अमृता फडणवीस के गाए महाराष्ट्र पर्यटन गीत का लोकार्पण किया गया। कार्यक्रम में अपर मुख्य सचिव डॉ. नितिन करीर, पर्यटन संचालनालय के संचालक मिलिंद बोरीकर सहित पर्यटन के क्षेत्र में विभिन्न गणमान्य



व्यक्ति उपस्थित थे।

पर्यटन मंत्री लोढ़ा ने कहा कि पर्यटन क्षेत्र में नए उपक्रम लागू करने के अलावा पर्यटन की नई दिशा तय करने के लिए पर्यटन-नया विचार, नई दिशा उपक्रम को लागू किया जा रहा है। महाराष्ट्र राज्य भी पर्यटन के क्षेत्र में नवीन गतिविधियों को लागू कर रहा है। यह एक है बहुत अच्छी बात है, क्योंकि एक अंतरराष्ट्रीय पर्यटक नौ लोगों को रोजगार देता है, इसलिए, पर्यटन के विकास के लिए सरकार सभी प्रयास करेगी। गणेशोत्सव के दौरान विदेश के महावाणिज्य दूतों का दौरा किया गया और विदेशियों को एक अच्छा संदेश दिया जा रहा है। पर्यटन मंत्री ने कहा कि पर्यटन विभाग अधिक टिकाऊ, लचीला और समावेशी पर्यटन को अपनाकर राज्य

में पर्यटन की परिभाषा को अद्यतन करने का प्रयास कर रहा है।

मुंबई के 75 वीडियो लांच

मुंबई वीडियो सीरीज परियोजना को लोकप्रिय और पर्यटक आकर्षणों के आसपास फिल्माया गया है। इसमें ऐसे पर्यटन स्थल शामिल हैं, जो

इंडियन आयल, हाफकिन, मुंबई वेटरनरी कॉलेज से करार ...

स्थानीय और साथ ही राष्ट्रीय-अंतरराष्ट्रीय पर्यटकों के लिए महत्वपूर्ण पर्यटक आकर्षण हैं। इसमें मुंबई के 200 पर्यटन स्थल शामिल हैं। वीडियो साप्ताहिक रूप से महाराष्ट्र पर्यटन के आधिकारिक यूट्यूब चैनल पर पोस्ट किए जाएंगे। पर्यटन को बढ़ावा देने में पॉडकास्ट सबसे महत्वपूर्ण माध्यमों में से एक है।

टीवी मुहिम का शुभारंभ

महाराष्ट्र में विशिष्ट पर्यटन स्थलों और अनुभवों को बढ़ावा देने के लिए पर्यटन विभाग ने महाराष्ट्र पर्यटन के अच्छे विज्ञापन और प्रचार को मजबूत करने के लिए 4 टेलीविजन अभियान शुरू किए हैं। साथ ही 30 वीडियो, पॉडकास्ट और ब्लॉग लांच किए गए। पर्यटन को बढ़ावा देने के लिए इंडियन आयल, हाफकिन इंस्टीट्यूट, मुंबई वेटरनरी कॉलेज और वेस्टर्न कोल

फील्ड्स लिमिटेड (डब्ल्यूसीएल) के साथ समझौता किया गया है। राज्य में स्थानीय और विदेशी पर्यटकों को आकर्षित करने के लिए पर्यटन विभाग ने पर्यटन स्थलों के रूप में मुंबई, पुणे, नागपुर, औरंगाबाद, नासिक, कोल्हापुर और रत्नागिरी जिलों के ब्रोशर तैयार किए हैं और इन ब्रोशर को संबंधित शहरों के चुनिंदा होटलों में रखा जाएगा।

10 हजार करोड़ से भव्य बनेगा दिल्ली, अहमदाबाद और मुंबई का रेलवे स्टेशन, केंद्र सरकार ने दिया ग्रीन सिग्नल



नई दिल्ली : केंद्रीय कैबिनेट की बैठक में बुधवार को दिल्ली, अहमदाबाद और मुंबई रेलवे स्टेशन के पुनर्विकास के लिए 10 हजार करोड़ रुपए खर्च को मंजूरी दी गई। सूचना एवं प्रसारण मंत्री अनुराग ठाकुर ने बताया कि नई दिल्ली, अहमदाबाद और मुंबई के छत्रपति शिवाजी महाराज टर्मिनस रेलवे स्टेशनों का पुनर्विकास होगा।

रेल मंत्री अश्विनी वैष्णव ने कहा कि इन स्टेशनों का डिजाइन शहर के परिदृश्य के अनुरूप होगा, जिससे ये स्टेशन शहर के अभिन्न अंग बन जाएंगे। पहले फेज में देश के 199 स्टेशनों का पुनर्विकास होगा। इन स्टेशनों पर रोज 50 लाख लोग आते-जाते हैं। 47 स्टेशनों के लिए टेंडर जारी हो गया है। 32 स्टेशनों पर काम चल रहा है। नई दिल्ली

स्टेशन के पुनर्विकास को साढ़े तीन साल में पूरा करने का लक्ष्य है। मुंबई और अहमदाबाद के स्टेशनों का पुनर्विकास ढाई साल में पूरा हो जाएगा।

स्टेशन पर खेल सकेंगे बच्चे

रेल मंत्री ने कहा कि रेलवे स्टेशनों के डिजाइन में दुकान, कैफेटेरिया और मनोरंजक सुविधाओं के लिए स्थान देने के साथ ही एक ही जगह पर सभी यात्री सुविधाएं दी जाएंगी। विशाल रूप प्लाजा बनाया जाएगा। यहां बच्चों के खेलने की जगह भी होगी। स्टेशन रेलवे ट्रेक के दोनों ओर से शहर से जुड़ा होगा। फूड कोर्ट, वेटिंग लाउंज, बच्चों के खेलने की जगह और स्थानीय उत्पाद बेचने के लिए जगह जैसी सुविधाएं उपलब्ध कराई जाएंगी।

लूट की तैयारी कर रहे एक गैंग के 5 सदस्य गिरफ्तार...



पुणे: पुणे क्राइम ब्रांच यूनिट-1 के अधिकारियों ने शहर के मध्य इलाके में एक व्यापारी को लूटने की तैयारी कर रहे एक गैंग का पदापर्ण किया है। क्राइम ब्रांच अधिकारियों ने जाल बिछाकर लुटेरों के गिरोह के 5 सदस्यों को गिरफ्तार कर उनके पास से लूट को अंजाम देने सम्बन्धी सामग्री भी जब्त की है। गिरफ्तार किए गए आरोपियों की पहचान आमान समीर शेख (22), अमीर समीर शेख (20), अमोल अनिल अंबवने (20), शारूख दाऊद सय्यद (26) और सादिक अमीर शेख (25) के रूप में हुई है। मामले में खड़क पुलिस स्टेशन में

प्राथमिकी दर्ज की गई है। आरोपियों के पास से दो कोयता, नायलॉन की रस्सी, मिर्ची पाउडर और डंडे बरामद किए गए हैं। सहायक आयुक्त गजानन टोम्पे के मार्गदर्शन में यूनिट-1 के पुलिस निरीक्षक संदीप भोसले, पुलिस अंमलदार अमोल पवार और उनकी टीम ने कार्रवाई को अंजाम दिया। जाल बिछाकर किया गिरफ्तार शहर में लगातार बढ़ रहे अपराध के मामलों पर नकेल कसने के लिए फरार और शांति बर्दाशों की जानकारी इकट्ठी की जा रही है। इसी सिलसिले में पुलिस निरीक्षक भोसले और उनकी टीम गश्त पर थे, उसी दौरान जानकारी मिली कि भवानी पेठ स्थित त्रिकोण गार्डन के पास लूट की मंशा से कुछ लोग इकट्ठा हो रहे हैं। जिसके बाद अधिकारियों की टीम ने रात में सम्बंधित इलाके में जाल बिछाकर उन्हें गिरफ्तार कर लिया।

एक व्यक्ति ने पत्नी और दो बेटों की हत्या की



कोल्हापुर : महाराष्ट्र के कोल्हापुर जिले की कागल तहसील में एक व्यक्ति ने मंगलवार को अपने दो बेटों और पत्नी की हत्या कर दी और बाद में पुलिस के सामने आत्मसमर्पण कर दिया। आधिकारिक सूत्रों ने बुधवार को यह जानकारी दी। सूत्रों ने बताया कि प्रकाश माली ने पत्नी गायत्री (36) पर किसी अन्य पुरुष के साथ संबंध होने का शक करने के बाद गला घोट दिया। जिसके बाद, उसने मंगलवार रात अपने दो पुत्र अदिति माली (17) और कृष्णा (13) की भी हत्या कर दी और माली नजदीकी पुलिस स्टेशन जाकर आत्मसमर्पण कर दिया।